

कौशल्य विकास,रोजगार व उद्योजकता विभाग (खुद्द)
मधील अधिकारी / कर्मचारी यांचे वयाच्या ५०/५५ व्या
वर्षापलिकडे किंवा अर्हताकारी सेवेच्या ३० वर्षानंतर
सेवेत राहण्याच्या पात्रापात्रता आजमावण्यासाठी
पुनर्विलोकन करण्याकरिता विभागीय पुनर्विलोकन
समिती व अभिवेदनावर विचार करण्याकरिता विभागीय
अभिवेदन समिती गठित करण्याबाबत.

महाराष्ट्र शासन
कौशल्य विकास,रोजगार व उद्योजकता विभाग,
शासन निर्णय क्र. कौविउ २०२१/ प्र.क्र.६४/ प्रशा-१
मंत्रालय, दुसरा मजला,हुतात्मा राजगुरु चौक,
मादाम कामा मार्ग, मुंबई-४०० ०३२.
दिनांक- २२ जून, २०२१

संदर्भ:- सा. प्र. वि. शा.नि.क्र.एलपीएल-२०१७/प्र.क्र.२१/का.पंधरा,दि. १० जून २०१९.

प्रस्तावना :-

महाराष्ट्र नागरी सेवा (निवृत्तीवेतन) नियम १९८२ च्या नियम (४) १० व नियम ६५ अनुसार सार्वजनिक
हितास्तव अकार्यक्षम व संशयास्पद सचोटीच्या अधिकारी / कर्मचाऱ्यांना वयाच्या ५० / ५५ व्या वर्षी अथवा ३०
वर्षे अर्हताकारी सेवा यापैकी जे अगोदर घडेल त्यावेळी त्यांची सेवा पुनर्विलोकीत करण्यासंदर्भात शासनाचे
धोरण आहे.

०२. उपरोक्त संदर्भाधिन शासन निर्णयामध्ये प्रामुख्याने खालील तरतुदी आहेत.

i) गट-अ आणि गट-ब राजपत्रित अधिकारी:-

अ) शासन सेवेत वयाच्या ३५ व्या वर्षापूर्वी आलेले अधिकारी / कर्मचारी:-

सामान्य प्रशासन विभागाच्या सुधारित धोरणानुसार शासन सेवेत वयाच्या ३५ व्या वर्षापूर्वी आलेल्या
गट -अ आणि गट-ब च्या राजपत्रित अधिकाऱ्यांचे त्यांच्या वयाची ५० वर्षे पूर्ण होतेवेळी किंवा त्यांची अर्हताकारी
सेवेची ३० वर्षे पूर्ण होतेवेळी यापैकी जे अगोदर घडेल त्यावेळी एकदाच पुनर्विलोकन करावयाचे आहे.

ब) शासन सेवेत ३५ वर्षानंतर सेवेत आलेले अधिकारी / कर्मचारी:-

शासन सेवेत ३५ वर्षानंतर सेवेत आलेल्या राजपत्रित अधिकाऱ्यांचे वयाच्या ५५ व्या वर्षी पुनर्विलोकन
करावयाचे आहे.

ii) गट-ब (अराजपत्रित), गट क आणि गट ड चे कर्मचारी :-

गट-ब (अराजपत्रित), गट-क आणि गट-ड कर्मचाऱ्यांच्या बाबतीत त्यांच्या वयाच्या ५५ व्या वर्षी किंवा
त्यांच्या अर्हताकारी सेवेची ३० वर्षे पूर्ण होतेवेळी यापैकी जे अगोदर घडेल तेव्हा पुनर्विलोकन करावयाचे आहे.

iii) **पुनर्विलोकन** करताना शासकीय अधिकारी /कर्मचारी यांची शासन सेवा पुढे चालू ठेवण्याची
पात्रापात्रता आजमाविण्यासाठी विहित निकषांच्या आधारे त्यांचे पुनर्विलोकन करून, सुयोग्य व कार्यक्षम
अधिकारी / कर्मचारी यांनाच लोकहितास्तव शासन सेवेत पुढे चालू ठेवावयाचे आहे व अकार्यक्षम तसेच
संशयास्पद सचोटी असणाऱ्या अधिकारी /कर्मचारी यांना मुदतपूर्व सेवानिवृत्त करावयाचे आहे.

iv) प्रत्येक कॅलेंडर वर्षात दिनांक १ ऑगस्ट रोजी पात्रापात्रता तपासण्यासाठी अधिकारी व कर्मचाऱ्यांची वयाची ४९/ ५४ वर्षे किंवा अर्हताकारी सेवेची ३५/३० वर्षे पूर्ण करणे यापैकी जे अगोदर घडेल ,त्यावेळी त्यांची सूची तयार करणे अपेक्षित असून कॅलेंडर वर्षाच्या शेवटपर्यंत म्हणजे दि.३१ डिसेंबर पर्यंत विभागीय पुनर्विलोकन समिती, विशेष पुनर्विलोकन समिती व अभिवेदन समिती यांनी कार्यवाही पूर्ण करणे अपेक्षित आहे.

०३. उपरोक्त संदर्भाधीन सामान्य प्रशासन विभागाच्या शासन निर्णयामध्ये सेवा पुनर्विलोकन व सेवा पुनर्विलोकनानंतर मुदतपूर्व सेवानिवृत्तीच्या निर्णयाविरुद्ध अभिवेदनासंदर्भात कार्यपद्धती व सर्वसाधारण सूचना विहित केल्या आहेत. त्यानुसार कौशल्य विकास, रोजगार व उद्योजकता विभाग (खुद्द) मधील गट- अ, ब ,क आणि ड मधील अधिकारी व कर्मचाऱ्यांच्या पुनर्विलोकन अभिवेदनासंदर्भात समित्यांचे गठन करण्याची बाब शासनाच्या विचाराधीन होती.

शासन निर्णय - :

कौशल्य विकास, रोजगार व उद्योजकता विभाग (खुद्द) मधील अधिकारी /कर्मचारी यांच्या शासन सेवा पुढे चालू ठेवण्याकरिताच्या पात्रापात्रता आजमिवण्यासाठी सोबत जोडलेल्या परिशिष्ट १ - व २ प्रमाणे पदनिहाय विभागीय पुनर्विलोकन समिती आणि परिशिष्ट ३- प्रमाणे विभागीय अभिवेदन समिती अशा ३ स्वतंत्र समित्या गठीत करण्यात येत आहेत. पुनर्विलोकन व अभिवेदन करताना समितीने उपरोक्त संदर्भाधीन सामान्य प्रशासन विभागाच्या शासन निर्णयामधील तरतूदी विचारात घ्यावयाच्या आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०६२२१७१८३११५०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने,

(डॉ.सुवर्णा खरात)

सह सचिव, महाराष्ट्र शासन

प्रत,

१. मा.मंत्री (कौ.वि.रो.व उ.) यांचे खाजगी सचिव, मंत्रालय, मुंबई.
२. मा.राज्यमंत्री (कौ.वि.रो.व उ.) यांचे खाजगी सचिव, मंत्रालय, मुंबई.
३. मा.मुख्य सचिव, महाराष्ट्र शासन यांचे स्वीय सहायक, मंत्रालय, मुंबई.
४. प्रधान सचिव, कौ.वि.रो.व उ. विभाग यांचे स्वीय सहायक, मंत्रालय, मुंबई.
५. सह / उप सचिव, कौ.वि.रो.व उ. विभाग यांचे स्वीय सहायक, मंत्रालय, मुंबई.
६. निवडनस्ती / प्रशा-१

(विभागीय पुनर्विलोकन समिती)

परिशिष्ट-१

अ:- गट ब (राजपत्रित) ते गट अ (राजपत्रित) (अतिकालीक वरिष्ठ श्रेणी) ग्रेड वेतन १०००० व त्यावरील अधिकाऱ्यांसाठीची समिती

अ.क्र.	पदांचे वर्गीकरण	विभागीय पुनर्विलोकन समिती रचना	विभागीय पुनर्विलोकन समितीने केलेल्या शिफारशी अंतिम निर्णयासाठी समुचित प्राधिकारी
०१.	१. गट अ (राजपत्रित)(अतिकालीक वरिष्ठ श्रेणी) ग्रेड वेतन १०००० व त्यावरील २. गट अ (राजपत्रित) (वरिष्ठ वेतन श्रेणी) ग्रेड वेतन ७६०० व त्यापेक्षा अधिक परंतु १०००० पेक्षा कमी ३. गट अ (राजपत्रित) (कनिष्ठ वेतन श्रेणी) ग्रेड वेतन ७६०० पेक्षा कमी	विभागीय पुनर्विलोकन समिती १) अध्यक्ष - अ.मु.स./प्र.स./सचिव, कौ.वि.रो.व उ. विभाग २) सदस्य - सह / उप सचिव (आस्थापना) ३) सदस्य - वरिष्ठ उप सचिव, कौ.वि.रो.व उ. विभाग ४) सचिव - क.अ./ अ.स. (आस्थापना)	पात्र गट अ च्या अधिकाऱ्यांच्या बाबतच्या विभागीय पुनर्विलोकन समितीने केलेल्या शिफारशी अंतिम निर्णयासाठी मा. मंत्री महोदयांना सादर करण्यात याव्यात. तथापि, मा. मुख्यमंत्री महोदयांच्या थेट नियंत्रणाखाली असलेल्या विभागातील अधिकाऱ्यांच्या शिफारशी अंतिम निर्णयासाठी मा. राज्यमंत्री महोदयांना सादर कराव्यात.
	४. गट ब (राजपत्रित)		पात्र गट ब (राजपत्रित) अधिकाऱ्यांच्या शिफारशी अंतिम निर्णयासाठी मा.राज्यमंत्री महोदयांना सादर कराव्यात.
०२.	विभागीय पुनर्विलोकन समितीच्या जे गट अ आणि गट ब चे अधिकारी, सेवेत चालू राहण्यास निर्विवादपणे अपात्र ठरणार असतील अशा अधिकाऱ्यांचे पुनर्विलोकन सामान्य प्रशासन विभागाच्या "विशेष पुनर्विलोकन समिती" कडून केले जाईल. (दि.१०.०६.२०१९ च्या सा.प्र.वि.शासन निर्णय)		

(विभागीय पुनर्विलोकन समिती)

परिशिष्ट-२

ब:- गट ड ते गट ब (अराजपत्रित) कर्मचाऱ्यांसाठीची समिती

अ.क्र.	पदांचे वर्गीकरण	विभागीय पुनर्विलोकन समिती रचना	विभागीय पुनर्विलोकन समितीने केलेल्या शिफारशी अंतिम निर्णयासाठी समुचित प्राधिकारी
०१.	गट ड ते गट ब (अराजपत्रित) कर्मचारी	<p>विभागीय पुनर्विलोकन समिती</p> <p>१) अध्यक्ष - सह / उप सचिव (आस्थापना)</p> <p>२) सदस्य - अन्य वरिष्ठ उप सचिव</p> <p>३) सदस्य - विभाग प्रमुखांनी नियुक्त केलेला गट अ चा योग्य असा अन्य अधिकारी (असा अधिकारी SC/ST/VJ व NT या मागासवर्गापैकी असावा) असा अधिकारी विभागात उपलब्ध नसल्यास अन्य मंत्रालयीन विभागांमधील नियुक्त करावा.)</p> <p>४) सदस्य सचिव- क.अ./ अ.स. (आस्थापना)</p>	विभागीय पुनर्विलोकन समितीच्या शिफारशीनुसार जे गट ड ते गट ब (अराजपत्रित) कर्मचारी पात्र /अपात्र असतील अशा कर्मचाऱ्यांबाबतच्या शिफारशी अंतिम निर्णयासाठी अ.मु.स./प्र.स./सचिव, कौ.वि.रो.व उ. विभाग यांना सादर कराव्यात.

(सेवापुनर्विलोकनानंतर विभागीय अभिवेदन समिती)

परिशिष्ट-३

कौ.वि.रो.व उ. विभाग (खुद्द) मधील अधिकारी / कर्मचारी यांच्या सेवापुनर्विलोकनानंतर मुदतपूर्व सेवानिवृत्तीच्या निर्णयाविरुद्धच्या अभिवेदनावर विचार करण्याकरिता विभागीय अभिवेदन समितीची रचना तसेच समितीच्या शिफारशीस अंतिम निर्णयासाठी समुचित प्राधिकारी

अ.क्र.	पदांचे वर्गीकरण	विभागीय पुनर्विलोकन समिती रचना	विभागीय पुनर्विलोकन समितीने केलेल्या शिफारशी अंतिम निर्णयासाठी समुचित प्राधिकारी
०१.	गट अ (राजपत्रित)(अतिकालीन वरिष्ठ श्रेणी) ग्रेड वेतन १०००० व त्यावरील	सा.प्र.वि.शा.निर्णय दि.०१.०३.२०१७ नुसार आस्थापना मंडळ क्रमांक १ अभिवेदन समिती असेल.	अंतिम निर्णयासाठी मा. मुख्यमंत्री महोदय समुचित प्राधिकारी आहेत.
०२.	गट अ (राजपत्रित) (वरिष्ठ वेतन श्रेणी) ग्रेड वेतन ७६०० व त्यापेक्षा अधिक परंतु १०००० पेक्षा कमी	सा.प्र.वि.शा.निर्णय दि.०१.०३.२०१७ नुसार आस्थापना मंडळ क्रमांक २ अभिवेदन समिती असेल.	
०३.	गट अ (राजपत्रित) (कनिष्ठ वेतन श्रेणी) ग्रेड वेतन ७६०० पेक्षा कमी व गट ब (राजपत्रित)	विभागीय अभिवेदन समिती १) अध्यक्ष - अ.मु.स./प्र.स./सचिव, कौ.वि.रो.व उ. विभाग २) सदस्य - सह / उप सचिव (आस्थापना) ४) सदस्य सचिव- क.अ./ अ.स. (आस्थापना)	शिफारशी मा. मुख्यमंत्री महोदयांना सादर कराव्यात.
०४.	गट ड ते गट ब (अराजपत्रित) कर्मचारी		शिफारशी मा. मुख्य सचिव यांना सादर कराव्यात.